

बर्दघाट नगरपालिका सहकारी संस्था एकीकरण

सम्बन्धी कार्यविधि, २०७६

नाम, थर: मेघनाथ पाण्ड्या

पद: प्रमुख प्रसशाकीय अधिकृत

प्रमाणिकरण मिति: २०७६/८/२९

बर्दघाट नगरपालिकाको सहकारी ऐन २०७४ को दफा-६५ को उपदफा (३) बमोजिम बमोजिमको उद्देश्य कार्यान्वयन गर्ने सहकारी संस्थाहरु एक आपसमा एकीकरण गर्ने सम्बन्धमा सहकारी ऐन, २०७४ को अधिनमा रही सहकारी विभागले देहायको कार्यविधिहरु बनाएको छ।

परिच्छेद - १

प्रारम्भिक

१. संक्षिप्त नाम र प्रारम्भ:

(१) यस कार्यविधिको नाम “सहकारी संस्था एकीकरण सम्बन्धी कार्यविधि, २०७६” रहेको छ।

(२) यो कार्यविधि कार्यपलिकाले स्वीकृत गरेको मितिदेखि लागू हुनेछ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा,-

(क) “ऐन” भन्नाले बर्दघाट नगरपालिकाको सहकारी ऐन, २०७४ सम्झनु पर्छ।

(ख) “विभाग” भन्नाले सहकारी विभागलाई सम्झनु पर्छ।

(ग) “सहकारी संस्था” भन्नाले प्रचलित सहकारी ऐन बमोजिम स्थापना भएका सहकारी संस्थालाई सम्झनु पर्छ।

(घ) “एकीकरण कार्य” भन्नाले दुई वा दुई भन्दा बढी संस्थाहरुबीच एक आपसमा भएको सम्झौता बमोजिम एकीकरण हुने कार्य सम्झनु पर्छ र सो शब्दले दुई वा दुई भन्दा बढी संस्था एक आपसमा गाभिई नयाँ संस्था बन्ने कार्य समेतलाई जनाउँछ।

(ङ) “कार्यालय” भन्नाले बर्दघाट नगरकार्यपलिकाको कार्यालयलाई सम्झनुपर्छ।

(च) “प्रमुख प्रसशाकीय अधिकृत” भन्नाले ऐनको दफा स्थानीय सरकार संचालन ऐनको दफा ८५ बमोजिम नियुक्त बर्दघाट नगर कार्यपलिकाको कार्यालय प्रमुखलाई सम्झनु पर्छ। सो शब्दले प्रमुख प्रसशाकीय अधिकृतबाट प्रत्यायोजित अधिकार प्रयोग गर्ने अधिकृत कर्मचारी समेतलाई जनाउनेछ

परिच्छेद-२

उद्देश्य, योग्यता तथा प्रारम्भिक निवेदन सम्बन्धी व्यवस्था

३. उद्देश्य: संस्थाको एकीकरण व्यवस्थाको उद्देश्य देहाय बमोजिम हुनेछ:-

प्रमुख प्रशासकीय अधिकृत
प्रमुख प्रशासकीय अधिकृत

- (क) सबल र सक्षम संस्थाको निर्माण गर्ने,
 (ख) संस्थालाई पूँजी, भौतिक तथा मानवीय संसाधन द्वारा सक्षम र आत्मनिर्भर बनाउन,
 (ग) संस्थाको दिगो विकास र स्थायित्व प्रदान गर्ने,
 (घ) सदस्यहरूलाई प्रदान गर्ने सेवामा गुणात्मकता तथा परिमाणात्मकतामा बढ़ि गर्ने,
 (छ) एक व्यक्ति एक सहकारी सदस्यतालाई जोड दिन,
 (च) सञ्चालन खर्चमा कटौती गरी उत्पादन क्षेत्रमा लगानी बढाउन,
 (छ) संस्थालाई आधुनिक प्रविधिबाट सम्पन्न बनाई व्यवसायीकरण गर्ने,
 (झ) सहकारी क्षेत्रमा देखिएका विकृतिहरूमा मुद्धार गर्ने,
४. एकीकरण गर्न सकिने सहकारी संस्थाहरू: निम्न संस्थाहरूलाई एकीकरण गर्न सकिने संस्थामा राख्न सकिनेछ।
- (क) एउटै कार्य क्षेत्र भित्र रहेका, एक भन्दा बढी सहकारी संस्थाहरु।
 (ख) फरक जिल्ला भए पनि कार्य क्षेत्र जोडिएका संस्थाहरु
 (ग) सञ्चालन लागत घटाएर सदस्यहरूलाई बढी लाभ बितरण गर्न चाहने संस्थाहरु।
 (घ) एउटै विषयसंग मेल खाने खालका संघहरु।
५. एकीकरणको व्यवस्थापन: एकीकरणको व्यवस्थापन निम्नानुसार गर्नु पर्दछ:
- (क) एकीकरण गरिने संस्थाहरूको आवश्यकता पहिचान गर्ने,
 (ख) एकीकृत हुने संस्थाहरूका शेरर सदस्य तथा सञ्चालक समिति, लेखासमिति र अन्य उप समितिका सबै सदस्य वा पदाधिकारी अथवा आवश्यकता अनुसारको उपस्थितिमा एकीकरण सम्बन्धी अन्तक्रिया छलफल कार्यक्रमको संचालन गरी सहमति जुटाउने,
 (ग) उपयुक्त अन्तरक्रिया छलफल पश्चात एकीकृत हुन चाहने संस्थाहरूको सञ्चालक समितिको बैठकबाट एकीकरणको निमित शर्त र कार्यविधि तयार पार्न बढीमा ५ सदस्यीय संयुक्त कार्यदल निर्माण गर्ने,
 (घ) कार्यदलले शर्त तथा कार्यविधिमा गहन वहस र छलफल पश्चात अनुसूची-१ बमोजिमको शर्त तथा कार्यविधि तयार पारी बढीमा ७ दिनभित्र एकीकृत हुन चाहने संस्थाहरूमा प्रस्तुत गर्ने,
 (छ) कार्यदलले प्रस्तुत गरेको शर्त र कार्यविधिलाई एकीकृत हुन चाहने संस्थाहरूको सञ्चालक समितिको बैठकबाट साधारण सभामा लैजाने गरी अन्तिम रूप दिने,
 (च) एकीकरण गर्ने संस्थाहरूको शर्त तथा कार्यविधि सञ्चालक समितिले पारित गरेपछि सम्बन्धित संस्थाहरूको नियमित साधारण सभाको समय भए त्यसैमा सो नभए विशेष साधारण सभा डाक्ने र शर्त तथा कार्यविधि प्रस्तुत गर्ने।
 (छ) एकीकरणमा संलग्न हुने संस्थाहरूले बर्दघाट नगरकार्यपलिकाको कार्यालय र छाता संघसँग आवश्यक राय, सुझाव र सहमति प्राप्त गर्ने।
६. योग्यता: एकीकरण कार्यका एकै प्रकृति वा विषयका संस्थाहरूसँग मात्र एकीकरण गर्नसकिनेछ। तर एकै स्थानमा विभिन्न विषय र प्रकृतिका धैर संस्थाहरु रहेको भएमा फरक विषय वा प्रकृति भएतापनि कार्यालयले

१८४२

एकीकरण गर्न स्वीकृति प्रदान गर्न सक्नेछ ।

७. पूर्व स्वीकृति लिनु पर्ने: (१) दफा ४ बमोजिम योग्य दुई वा दुई भन्दा बढी संस्थाले एक आपसमा एकीकरण हुन चाहेमा एकीकरण कार्यको समय सीमा र तोकिएको प्रस्तावित कार्ययोजनासहित आ-आफ्नो संचालक समितिबाट प्रस्ताव पारित गरी सो सम्बन्धी कार्य गर्न कार्यालयमा निवेदन दिनु पर्नेछ ।
(२) उपदफा (१) बमोजिम निवेदन प्राप्त भए पछि कार्यालयले माग बमोजिम संस्थाहरु एकीकरण गर्न योग्य देखिए एकीकरणको कार्य अगाडि बढाउन स्वीकृति दिनु पर्नेछ । तर पूर्व स्वीकृति नलिएको भएतापनि संस्थालाई एकीकरण गर्ने गरी स्वीकृति दिन यस उपदफाले वाधा पुर्याएको मानिने छैन ।

परिच्छेद - ३

सम्पत्ति तथा दायित्व, सम्झौता तथा अन्तिम स्वीकृति सम्बन्धी व्यवस्था

८. सम्पत्ति तथा दायित्वको मूल्याङ्कन सम्बन्धी व्यवस्था: (१) कार्यालयबाट पूर्व स्वीकृति लिएपछि एकीकरण हुन चाहने संस्थाले आ-आफ्नो सम्पत्ति र दायित्व तथा कारोबारको पछिल्लो मूल्याङ्कन गराउनु पर्ने अवस्था भए मुल्यांकनकर्ता नियुक्ति गरी सम्पत्ति र दायित्वको मुल्यांकन गराउनु पर्नेछ ।
(२) मूल्यांकनकर्ताले पेश गर्ने प्रतिवेदनमा संस्थाको देहाय बमोजिमका विषयहरुमा किटानीका साथ राय पेश गर्नु पर्ने छ र एकीकरण कार्यबाट उक्त विषयमा पर्ने प्रभावको विस्तृत विश्लेषण समेत गरेको हुनुपर्नेछ ॥:-
(क) कर्जा वर्गीकरण,
(ख) कर्जा नोकसानी व्यवस्थाको पर्याप्तता,
(ग) प्रचलित कानून तथा नियमनको पालना स्थिरता,
(घ) तरलता विवरण,
(ङ) जनशक्ति व्यवस्थापन र
(च) अन्य आवश्यक विषयहरु ।

९. एकीकरणमा राख्नु पर्ने शर्त र कार्यविधिका विषयहरू: एकीकरणमा निम्न शर्त तथा कार्यविधिहरु राख्नु पर्छ

।

- (क) कुन कुन संस्थासंग एकीकरण गर्ने हो सो उल्लेख गर्ने ।
(ख) एकिकृत संस्थाको नाम एकिकृत हुने संस्थाहरु मध्ये कुन संस्थाको नाम राख्ने हो वा नयाँ नाम के राख्ने हो सो को उल्लेख गर्ने र संस्थाको कार्यालय कहाँ रहने हो ठेगाना समेत उल्लेख गर्ने ।
(ग) एकिकृत संस्थाको कार्य क्षेत्र कति रहने हो सो एकिन गर्ने । कार्य क्षेत्र एकिन गर्दा मापदण्डमा रहेको व्यवस्थाको अनुसरण गर्ने ।
(घ) कुन संस्थाको विनियम स्वीकार गर्ने हो वा नयाँ विनियम तर्जुमा गर्ने वा कुनै विनियममा संशोधन गर्ने हो उल्लेख गर्ने ।
(ङ) शेयर पूँजिका, विनियममा व्यवस्था भए बमोजिमका कोषमा रहेको रकमहरु एकिकृत संस्थामा के कसरी समावेश गर्ने र उपयोग गर्ने तरिका (जस्तै: एकिकृत हुने संस्थाहरुको शेयर पूँजिको रकम र संस्थाको विभिन्न कोषमा रहेको रकम तथा सदस्य संख्या सामान्यतया असमान हुन्छन् ।)

(च) संस्थाको सम्पत्ति एकिकृत संस्थामा के कसरी प्रयोग गर्ने र दायित्वहरु के कसरी भुक्तानी गर्ने सो सम्बन्धी विषय।

(छ) अन्य आवश्यक विषय।

१०. एकीकरणको साधारण सभामा प्रस्तुत गरिने विषयहरूः संस्था एकीकरण कार्यको लागि साधारण सभामा निम्न विषयहरु पेश गर्नु पर्नेछः

(क) अनुसूची-१ बमोजिमको ढाँचामा प्रस्तुत गरिएको शर्त तथा कार्यविधि सम्बन्धी विवरण,

(ख) एकिकृत हुने अधिल्लो दिन सम्मको वासलात,

(ग) आन्तरिक लेखा परीक्षण प्रतिवेदन,

(घ) साधारणसभाबाट एकीकरणको स्वीकृति लिने कार्यका लागि अधिकार प्रत्यायोजन गरी प्रतिनिधि तोक्ने कार्य,

(ङ) एकीकरण पछि कुनै विवाद भए विवाद समाधान गर्ने एकिकृत हुन आउने संस्थाबाट बढीमा ५ जनाको विवाद समाधान समिति गठन गर्ने,

(च) एकिकृत संस्थाहरूको सम्पत्ति (स्थायी भए) नियमानुसार नामसारी सम्बन्धी विषय,

(छ) संस्थाहरूको क्रण लगानी, क्रण असुली र भुक्तानी, बचत तथा क्रणको व्याजदर, सदस्यताको क्रम संख्या, शेयर प्रमाण पत्र लिने दिने, कर्मचारी व्यवस्थापन, कारोबार स्थगन जस्ता विषयहरूमा कुनै छुट्टै व्यवस्था गर्नु पर्ने भए सो समेत निर्णय गर्ने।

११. सम्झौता सम्बन्धी व्यवस्था: विभाग/कार्यालयबाट प्रक्रिया अगाडि बढाउन स्वीकृत प्राप्त गरेका संस्थाले देहायका कुराहरु खुल्ने गरी एक आपसमा सम्झौता सम्पन्न गर्नु पर्नेछ ०:-

(क) एकीकरण हुने संस्थाको नाम, ठेगाना, कार्यक्षेत्र, एकीकरण भए पछि रहने नाम, ठेगाना, र कार्यक्षेत्र,

(ख) सदस्यहरूको हक हित संरक्षण गर्ने व्यवस्था,

(ग) संस्थाको सम्पत्तिको मूल्याङ्कन, सम्पत्ति/दायित्वको मिलान पद्धति,

(घ) एकीकरण गर्न लाने अनुमानित समयावधि,

(ङ) संस्थाको विनियमावली, कार्य संचालन सम्बन्धी नियमावलीहरु, बचत तथा क्रण नीति/निर्देशिका संस्थाको रूपमा परिणत हुने वा एकीकरण हुने संस्थाको नाम,

(च) एकीकरण भएपछिको पूँजी संरचना तथा स्वामित्व संरचना,

(झ) एकीकरण भएपछिको संस्थामा आवश्यक कर्मचारी मात्र रहने गरी कर्मचारी कटौती योजना तथा जनशक्ति व्यवस्थापन योजना तथा कर्मचारी व्यवस्थापन सम्बन्धी अन्य व्यवस्था,

(ब) प्रचलित सहकारी कानूनको पालनाको लागि पूरा गर्नुपर्ने विषय र स्वीकृति प्रक्रिया,

(ट) संस्थागत पुनर्संरचना, एक आपसमा सदस्यता सेवा केन्द्रहरूको मिलान तथा सञ्चालन व्यवस्था,

(ठ) अन्य प्रचलित कानून र यो को पालना भएको घोषणा,

(ड) विभाग वा कार्यालयले तोकेका अन्य आवश्यक विषयहरु।

१२. एकीकरणको लागि निवेदन दिने: (१) दफा ७ बमोजिम स्वीकृती प्राप्त वा स्वीकृति प्राप्त नभएका संस्थाले ऐनको दफा ३१ को प्रक्रिया पूरा गरी एक आपसमा एकीकरण हुन चाहेमा एकीकरण कार्यको समय सीमा र तोकिएको

प्रस्तावित कार्ययोजना सहित विद्यमान पूँजी संरचना अनुसार आ— आफ्नो साधारण सभाबाट प्रस्ताव पारित गरी सो सम्बन्धी कार्य अगाडि बढाउन संचालक समितिलाई अखिलयारी प्रदान गर्नु पर्नेछ ।

(२) उप-दफा (१) बमोजिम पारित एकीकरण प्रस्तावका आधारमा दुबै संचालक समितिको निर्णय सहित संयुक्त रूपमा सम्बन्धित कार्यालयमा अनुसूची – २ बमोजिमको ढाँचामा निवेदन दिनु पर्नेछ ।

१३. कार्यालयले अपनाउनु पर्ने कार्य प्रक्रिया: (१) एकीकरणको लागि निवेदन पेश भए पछि कार्यालयहरूले निमानुसारको कार्य प्रक्रिया अपनाउनु पर्नेछ ।

(क) कार्यालयसँग एकीकरण लागि पूर्व स्वीकृति लिए, नलिएको र नलिएको अवस्थामा एकीकरण वा विभाजन पश्चात आउन सक्ने कानूनी जटिलताको विषय यकिन गर्ने,

(ख) एकीकरण हुने संस्थाहरूको साधारण सभाको दुई तिहाई बहुमतबाट नियमानुसारको प्रस्ताव पारित भए नभएको हेर्ने,

(ग) कार्यालयले एकीकरण सम्बन्धी १५ दिने सूचना तयार गरी एक जिल्ला भन्दा बढी कार्यक्षेत्र भएमा राष्ट्रिय तथा स्थानीय स्तरको पत्रिकामा र अन्यमा कुनै एकमा कम्तिमा एक पटक प्रकाशन गर्ने गराउने, स्थानीय एफ.एम रेडियोहरूबाट प्रशारण गराउने, कार्यालय, जिल्ला सहकारी संघ लि., विषयगत जिल्ला सहकारी संघ लि. र सम्बन्धित संस्थाको सूचना पाटीमा टाँस्न गरी गुनासो उजुरी माग गर्ने,

(घ) सूचनाको अवधि भित्र गुनासो वा उजुरी परे नपरेको र परेको भए त्यसको गहनताको अध्ययन गर्ने,

(ङ) सरोकारवालाको गम्भीर प्रकृतिको उजुरी वा गुनासो पाइएमा त्यसको सच्चाई पत्ता लगाउने र नपरेमा सम्बन्धित कार्यालयबाट खुलाउनु पर्ने विषयहरु खुलाएर एकीकरण सम्बन्धी निर्णय लिने,

(च) एकीकरण कार्य सम्पन्न भएको सूचना पत्र पत्रिकामा प्रकाशित गर्न लगाउने,

(छ) संस्था एकीकरण गरे पछि मुल संस्थाको दर्ता कायम राखी अन्य संस्थाको लगत कट्टा गर्ने र सो को जानकारी जिल्ला सहकारी संघ, विषयगत संघ, सहकारी विभाग लगायतका निकायमा पठाउने ।

(ज) स्थायी लेखा नं. लिएका संस्था भए आन्तरिक कर कार्यालयको सहमति लिने ।

(२) संस्थाहरूको एकीकरण गर्दा हाल कायम रहेको नाम चाहे अन्य नाम प्रस्ताव गरिएमा मापदण्ड बमोजिम नयां नाम दिने प्रयोजनका लागि विभागको सहमति आवश्यक नपर्ने ।

१४. अन्तिम स्वीकृति सम्बन्धी व्यबस्था: (१) एकीकरणको लागि आवश्यक प्रक्रिया अगाडि बढाउन पूर्वस्वीकृत पाएका संस्था दफा ८ बमोजिमको प्रतिवेदन र दफा ११ बमोजिमको संझौतापत्रसहित अन्तिम स्वीकृतिको निमित्त नगर कार्यपालिकाको कार्यालयमा संयुक्त रूपमा देहायका थप कागजात संलग्न गरी निवेदन दिनु पर्नेछ:-

(क) एकीकरण हुने संस्थाहरूको पछिल्लो आर्थिक वर्षको लेखापरीक्षण भएको लेखापरीक्षकको प्रतिवेदन सहितको वार्षिक प्रतिवेदन,

(ख) एकीकरण गर्ने सम्बन्धमा कुनै समझदारीपत्र भए त्यस्तो समझदारीपत्र र एकीकरण समिति गठनको निर्णय,

(ग) एकीकरण हुने/संस्थाको चल अचल सम्पत्ति तथा दायित्वको पछिल्लो यथार्थ विवरणको मूल्याङ्कनको लागि नियुक्त मूल्याङ्कनकर्ताको प्रतिवेदन,

(घ) एकीकरण हुने संस्थाको नाम, ठेगाना,

(ङ) एकीकरण सम्बन्धमा स्वीकृत भएको अन्तिम कार्य योजना,

प्राप्ति प्राप्ति अधिकृत

(क) दुई वा दुई भन्दा बढी एके प्रकृतिका सहकारी संस्थाहरु एकीकरण गर्न चाहने संस्थाहरुले साविकमा स्वीकृति पाई कारोबार गरिरहेको कार्यक्षेत्र जोडिएको भएमा उपरोक्त कार्य क्षेत्र प्रदान गर्न सकिनेछ ।

(ख) एकीकरण गर्दा खण्ड (क) बमोजिम तुलो कार्य क्षेत्र रहेको अवस्था भए उपयुक्त स्थानमा सदस्यता सेवा केन्द्र खोल्न दिइनेछ ।

(ग) फरक विषयका संस्थाहरु एकीकरण हुने भएका त्यस्ता संस्थाहरुलाई सो संस्थाले चाहेको विषय वा प्रकृति राख्न स्वीकृति प्रदान गर्न सकिनेछ ।

१५. एकीकरण पश्चात ध्यान दिनु पर्ने कुराहरूः एकीकरण प्रश्चात निम्न कुरामा ध्यान पुर्याउनु पर्दछ ।

(क) एकीकरणमा सामेल भएका संस्थाहरु संस्थाको मूल कार्यालयभन्दा टाढा भए भने सदस्यता सेवा केन्द्र खोल्ने स्वीकृति लिइ कार्यहरुलाई निरन्तरता दिने,

(ख) कर्मचारीको जिम्मेवारी बाँडफाँड र संचालक, लेखा समितिको जिम्मेवारीको बडफाँडमा विशेष ध्यान दिने,

(ग) पुरानो संस्था र एकीकृत संस्थाको सेवा सुविधामा कटौती होइन अरु उन्त सेवा सुविधा दिने,

(ज) एकीकरण पछि संचालक र लेखा समितिको निर्वाचन गर्नु पर्ने भए विशेष साधारण सभा बोलाइ निर्वाचन गर्नु पर्छ ।

१६. एकीकरणमा सहजीकरण गर्न सकिने: देहायको अवस्था देखिएकोले संस्थाबाट एकीकरण गर्न अनुरोध भै आएमा कार्यालयले एकीकरण कार्यमा सहजीकरण गर्न सक्नेछ ।

(क) एकै स्थानमा एकै विषयका धेरै संस्थाहरु संचालन भएकोले ।

(ख) एकै विषय र प्रकृति मिल्ने खालका संघरु दर्ता भै संचालनमा रहेकाले ।

(ग) दुई वा दुई भन्दा बढी संस्थाहरु एक आपसमा एकीकरण गर्दा सहकारी आन्दोलनलाई सहयोग पुग्ने देखिएमा ।

१७. विविधः (१) एकीकरण हुने संस्थाको सम्पत्ति तथा दायित्व प्राप्त गरेपछि सो सम्पत्ति तथा दायित्वको हिसाव किताब दुरुस्त राख्ने व्यवस्था मिलाउनु पर्नेछ ।


(२) कार्यालयले संस्था एक आपसमा एकीकरण गर्न अन्तिम स्वीकृति दिएपछि एकीकरण कार्य तोकिएको समयमा कार्यान्वयन नगरेको पाइएमा एकीकरण स्वीकृति बदर गरी कारबाही गर्न सक्नेछ ।

एन्स्ट्र प्रशासकीय अधिकृत

अनुमूली—?
एकीकरणका शर्त तथा कार्यविधि दौचा फारम।

सहकारी ऐन, नियम, मापदण्ड तथा संस्थाको विनियममा भएको व्यवस्था अनुसार सहकारी संस्था लि. र सहकारी संस्था लि. को एकीकरणगर्दा शर्त र कार्यविधि खोली एकीकरण प्रक्रियालाई अधि बढाउनु पर्ने भएकाले निम्नलिखित शर्त र कार्यविधिका अधिनमा रही एकीकरण कार्य सम्पन्न गर्न यस साधारण समाले गरेको निर्णय कार्यान्वयनका लागि बर्दघाट नगरकार्यपलिकाको कार्यालयलाई अनुरोध गर्ने समेत निर्णय गरियो।

क्र. सं.	विषयहरु	एकीकरण शर्त	एकीकरणको कार्यविधि	क्रिया त
१.	नाम	संस्था लि. (दर्ता नं. डि.स.का.....) संस्था (द.नं.डि.स.का....) रहेकोमा दुवैलाई एकीकृत गरी एउटै नामबाट संस्थाको संचालन गर्ने । दुवै संस्था लाई एकीकृत गरी “..... सहकारी संस्था लि.” कायम गर्ने ।	दुवै संस्थाको साधारण राखावाट पाइत गराई बर्दघाट नगरकार्यपलिकाको कार्यालयबाट एकीकरणको स्वीकृति लिई संस्था “.....” को नामबाट संचालन गर्ने ।	
२.	कार्यालय	दुवै संस्थाको कार्यालय एउटै बनाउने	संस्थाको कार्यालय भवनबाट कार्य संचालन गर्ने ।	
३.	कार्यक्षेत्र	दुवै संस्थाको कार्यक्षेत्र एकीकृत रूपमा रहने र कार्यक्षेत्रमा आफ्नो सदस्यहरूलाई सेवा प्रदान गर्ने	एकीकृत हुने संस्थाको कार्यक्षेत्र यस नगरपालिकाको वडा मा भएकोले वडालाई समेत कार्यक्षेत्रका रूपमा स्वीकृति लिई सेवा प्रदान गर्ने ।	
४.	विनियम	दुवै संस्था एकीकृत भएपछि एउटा मात्र संस्थाको विनियम स्वीकार गरिने	सहकारी संस्थाको विनियम स्वीकार गरी सोही विनियम अनुसार कार्य संचालन गर्ने ।	
५	शेयर रकम	दुवै संस्थाको शेयर रकम एकीकृत गर्ने । यस वर्षको एकीकृत हुन आउने रकम पनि संयुक्त रूपमा समावेश गरिने	को लेखा परीक्षण अनुसारको शेयर रकम जम्मा गरि एउटा संस्थामा समावेश गर्ने । को शेयर रु को शेयर रु जम्मा शेयर रु	

६.	संस्थाका कोषहरु	<p>कोषको रुपम एकीकृत गरी समावेश गर्ने । वितरण गर्ने मिल्ने कोषहरु सदस्यहरुलाई वितरण गर्ने नमिल्ने कोषहरु यथावत राखि एकीकृत गर्ने । यससी एकीकृत गरेपछि नियमानुसार कोषको उपयोग गर्ने</p>	<p>वितरण गर्ने मिल्ने कोषहरु सम्बन्धित संस्थाका सदस्यहरुलाई वितरण गर्ने, कर्मचारीलाई वितरण गर्ने कोष पनि वितरण गर्ने र बाँकी कोषहरु नियमानुसार उपयोग गर्ने वितरण गर्ने मिल्ने कोषहरुको विवरण, कोषको नाम</p>
		<p>..... सहकारी संस्थाजम्मा</p> <p>१. शेयर लाभांस</p> <p>२. सुरक्षण पुंजि फिर्ता</p> <p>३. कर्मचारी बोनस</p> <p>जम्मा:</p> <p><u>एकीकृत गरी कोषमा गाढ्ये कोषहरु:</u></p> <p><u>कोषको नाम: जम्मा</u></p> <p>१. जगेडा कोष</p> <p>२. सहकारी शिक्षा</p> <p>३. घाटा पुर्ति</p> <p>४. डुवन्त ऋण कोष</p> <p>५. सहकारी विकास कोष</p> <p>६. कर्मचारी संचयकोष</p> <p>७. कर्मचारी बोनस कोष जम्मा</p>	
७.	दायित्व	<p>..... रुपुने चुक्ता गर्नु पर्ने दायित्व एकीकरण पश्चात नै चुक्ता गर्ने अथवा दायित्व वहनको जिम्मेवारी रहने ।</p>	<p>..... संस्थाको दायित्व र संस्थाको दायित्व एकीकृत गरी वाट फर्छैट गर्ने</p>
८.	लगानी हिसाव	<p>..... रुपुने छाता सघहरुमा रहेको लगानी, हिसाव एकीकृत गरी को नाममा कायम गर्ने । संस्थाको लगानी रकम सम्बन्धित छाता संघवाट फिर्ता लिइ आम्दानी बाँध्ने ।</p> <p></p> <p>मेरुस प्रायोगिक अधिकारी</p>	<p>निम्न लगानी हिसाव एकीकृत गरी को नाममा कायम गर्ने । फिर्तागर्ने मिल्ने रकम फिर्ता लिइ नाममा आम्दानी बाँध्ने र संघहरुवाट पत्राचार गर्ने ।</p>

			<u>लगानी भएको संस्था</u>
९	ऋण लगानीर.....आफ्ना सदस्यहरुलाई लगानी गरेको ऋणरकम एकीकृत गरी.....मा समावेश गर्ने।र.....एकीकृत भएप छि.....ऋणी सदस्यहरुलेनाममा उक्त ऋण सार्वे यसका लागि.....मसान्तसम्म समय दिने व्याज मात्र बुझाएर ऋणी सदस्यहरुको ऋणबाट उपलब्ध गराउने व्यवस्था मिलाउने।
१०	बचत हिसावर.....सबै खालका बचतहरु एकीकृत रूपमार.....द्वारा संचालित बचत कार्यक्रमहरु
		समावेश गर्ने।	संस्था.....शेयर सदस्यहरुको नाममा समावेश गरी राख्ने।
११	सदस्यतार..... दुवै संस्थाका सदस्यहरुलाई एकीकृत संस्थामा समावेश गर्ने।र.....शेयर सदस्यहरुको सदस्यता एकीकृत संस्थामा कायम गर्दा प्रवेश मितिको आधारमा सदस्यता कायम गर्ने।
१२	नीतिहरु	संस्था संचालन नीति लागु गर्ने सन्दर्भमा.....र.....भएका एकै किसिमका नीतिहरु भएका नीतिहरु लागु गर्ने रनभएका नीतिहरुका सन्दर्भमा भन्ने.....नीतिहरुलाई नै एकीकृत संस्थाको नीतिका रूपमा लागु गर्ने।	हाल रहेका निम्न नीतिहरु कायम राखी संस्था संचालन गर्ने
१३	बैंक खाता र नगद जिम्मेवार ीबैंक कारोबार हस्तानान्तरण गर्ने, नगद पनि दुवै संस्थाको एकीकृत गर्ने।बैंक र नगद हस्तान्तरण गरी एकीकृत रूपमा राखी उपयोग गर्ने।
१४	संस्था संचालन प्रक्रियादुवै संस्थाका वर्तमान संचालक, लेखा तथा सल्लाहकार समिति एवं उपसमितिहरु मिलाएर विनियममा व्यवस्था भए बमोजिम बाँकी अवधि सम्मका लागि कायम गर्ने।	दुवै संस्थाका संचालकहरुवाट संचालक समिति, लेखा समितितथा अन्य समिति उपसमिति गठन गरी कार्य गर्ने।

- (८) कार्यालयले तोकेका अन्य कागजात तथा विवरण,
- (९) एकीकृत हुन आउने संस्थाहरूले अनुमूची-२ बमोजिमको संयुक्त आवेदन
- (१०) एकीकरणको निर्णयहरूको प्रमाणित प्रतिलिपि,
- (११) एकीकरणको शर्त र कार्यविधि,
- (१२) एकीकरण हुने संस्थाहरूको छुट्टा छुट्टै र संयुक्त वासलात,
- (१३) कार्यालयको स्वीकृतिमा स्थानीय पत्र पत्रिकामा संस्था एकीकरणमा जान लागेको कुराको सार्वजनिक सूचना जारी गरेको सूचना,
- (१४) उक्त सूचना प्रकाशित भएपछि एकीकरण सम्पन्न नभएसम्म कुनै आर्थिक कारोबार नगर्ने,
- (१५) एकीकरणका लागि कार्यालयमा पत्राचार गर्दा एकीकृत हुन चाहने स्थाहरूको अधित्त्वे बर्षको साधारण सभाद्वारा अनुमोदित लेखा परीक्षण प्रतिवेदन तथा चालु बर्षको आन्तरिक लेखा परीक्षण प्रतिवेदन समेत सँलग्न राख्नु पर्ने,
- (१६) एकीकृत संस्थाको विनियममा “एकीकृत संस्थाको नामबाट भए गरेका काम कार्बाही यस विनियम बमोजिम भए गरेको मानिनेछ” भन्ने प्रावधान पनि समावेश गर्ने, यसका लागि विनियम संसोधन प्रस्ताव पारित गराउने,
- (१७) सम्पूर्ण कागज पत्रहरू एकीकृत हुन चाहने संस्थाका अध्यक्षहरूबाट प्रमाणित गरी पेश गर्नु पर्नेछ।
- (१८) उपदफा (१) बमोजिमको निवेदन उपर विभाग/कार्यालयले कारवाही गर्दा थप विवरण तथा कागजात आवश्यक भएमा सो निर्णय गर्नु अघि निवेदक संस्थालाई लिखित सूचना दिई थप जानकारी वा कागजात पेश गर्न लगाउन सक्नेछ र त्यस्ता संस्थाका संचालक वा अधिकार प्राप्त व्यक्तिले कार्यालयमा उपस्थित भई त्यस्तो थप जानकारी वा कागजात उपलब्ध गराउनु पर्नेछ।
- (१९) उपदफा (१) बमोजिमको निवेदन परेमा कार्यालयले उक्त निवेदन, सोसँग सँलग्न कागजात, विवरण उपर छानबिन गरी पैतालिस दिनभित्र संस्था एक आपसमा एकीकरण गर्न स्वीकृति दिने वा नदिने निर्णय गरी सोको जानकारी सम्बन्धित संस्थालाई दिनेछ।
- (२०) यस कार्यविधि बमोजिम माग गरिएको थप जानकारी वा कागजपत्र संस्था वा सोका अछित्यारवाला व्यक्तिले तोकेको समयावधिभित्र उपलब्ध नगराएमा एकीकरणको लागि निवेदकले दिएको निवेदन फिर्ता लिएको मानिनेछ र सो उपर कुनै कारवाही गरिने छैन। तर पुनः दिएको निवेदन उपर कारवाही गर्न भने यस व्यवस्थाले बाधा पुऱ्याएको मानिने छैन।
- (२१) कार्यालयले कुनै संस्था एकीकरण सम्बन्धमा आफुले गरेको निर्णय तथा सो कार्य सम्पन्न गर्ने समेतको व्यहोरा सर्वसाधारणको जानकारीका लागि पत्रिकामा कम्तीमा दुई पटक सूचना प्रकाशन गर्नु पर्नेछ र त्यस्तो सूचनामा एकीकरण हुनु भन्दा अगाडीका संस्थाले गरेको कामहरु एकीकरण हुन संस्थाले गर्ने व्यहोरा समेत राख्नु पर्नेछ।

परिच्छेद – ४ विविध

१४. एकीकरण सम्बन्धी अन्य व्यवस्था: संस्था एक आपसमा एकीकरण गर्दा आवश्यकतानुसार देहाय बमोजिमको छुट प्रदान गर्न सकिनेछ:-


प्रमुख प्रशासकीय अधिकृत

१५.	लिनु पर्ने बाँकी क्रण तथा सम्पति	दिनु दुवै संस्थाको एकीकरण गरी संयुक्त रूपमा राख्ने।	दुवै संस्थाले बुझाउनुपर्ने बाँकी क्रण संयुक्त रूपमा नाममा स्थानान्तरण मरी बुझाउने लिनु पर्ने भए पनि यही कार्य विधि अपनाइ असुल उपर गर्ने।
१६.	प्रतिनिधि	बाट प्रतिनिधित्व गर्ने केन्द्रीय र जिल्ला र विषयगत संघको प्रतिनिधि एकीकृत संस्थाको तर्फबाट पनि निरन्तरता दिने र भएको दुवै संस्थाको प्रतिनिधिका रूपमा एकीकृत प्रतिनिधि फेरवदल गर्ने। प्रतिनिधिलाई भने फिर्ता गर्ने।	केन्द्रीय प्रतिनिधि संयुक्त
१७.	कर्मचारी	दुवै संस्थाका कर्मचारीहरुलाई यथावत कामकाज लगाउने।	नियुक्त कर्मचारीहरु र नियुक्त कर्मचारहरुलाई एकीकृत रूपमा नै यथावत कामकाज लगाउने।
१८	पान नं.	पान स्वीकार गर्ने र पानलाई रद्द गर्ने। त्यसका लागि सम्बन्धित निकायमा जानकारी गराउने।	सहकारी संस्थाको आन्तरिक राजस्व कार्यालयमा दर्ता भएको पान लाई प्रयोग गर्ने
१९.	नगदी र छुकुटीको बीमा गर्ने	एकीकृत संस्था को नगदी र छुकुटी (सेफ) को विमा गराई संचालन गर्ने।	उपयुक्त विमा कम्पनीसँग आवश्यक सम्झौता गरी नगदी र छुकुटी को विमा गर्ने व्यवस्था मिलाउने।
२०	एकीकरण पछिको विवाद सम्बन्धी	एकीकरण पश्चात कुनै विषयमा विवाद उठेमा विवाद भलाउन तिन सदस्यीय समिति निर्माण गर्ने र विवादको टुड्गो लगाउने।	विवाद समाधान समितिमा, र निम्न सदस्यहरुलाई जिम्मेवारी दिने र समितिले गरेको निर्णय संचालक समितिले अनुमोदन गरे पछि लागू हुने गरी निर्णय गर्ने

प्रगति प्रशासनीय अधिकारी

१. संयोजक :

२. सदस्य :

३. सदस्य :

२१. विनियम मा	सहकारी संस्थाको विनियम हालको विनियम संसोधन र परिमार्जन गर्दा निम्न
संशोधन र परिमार्जन	अवस्थामा कतिपय विषयहरु थपघट, परिमार्जन गरी समिति निर्माण गरी जिम्मेवारी दिने।
गर्ने समिति	समयानुकूल बनाउनु पर्ने भएकाले व्यापक अध्ययन परिमार्जन गर्न तिन सदस्यीय समितिलाई जिम्मा दिने
	१. संयोजक : २. सदस्य : ३. सदस्य :

दस्तखत

..... संस्था लि.
संस्थाको छाप

दस्तखत

..... संस्था लि.
संस्थाको छाप

अनुसूची-२

(दफा १२ संग सम्बन्धित)

श्रीमान् प्रमुख प्रशासकीय अधिकृत ज्यू
बर्द्धाट नगरकार्यपालिकाको कार्यालय
नवलपरासी

बिषय: एकीकरण गर्न स्वीकृति पाउँ।

महोदय,

सहकारी सम्बन्धी प्रचलित ऐन, २०४८ बमोजिम संचालन भै आएका तपसिल बमोजिमका संस्था एकीकरण गर्न सम्पूर्ण प्रक्रिया पुरा भएकोले एकीकरणको लागि तोकिएका आवश्यक कागजात सहित यो निवेदन पेश गरेका छौं। अतः उपरोक्त संस्थाहर एकीकरण गरी आउन अनुरोध गर्दछौं।
आवश्यक कागजात थान.....संलग्न छन्।

भवदीय,

(संस्थाको तर्फबाट आधिकारिक व्यक्ति) नाम:	(संस्थाको तर्फबाट आधिकारिक व्यक्ति) नाम:
पद:	पद:
संस्थाको नाम:	संस्थाको नाम: ठेगाना: टेलिफोन
ठेगाना: टेलिफोन नं :	नं : याक्स नं. : इमेल ठेगाना :
याक्स नं. : इमेल ठेगाना	मिति:
: मिति:	संस्थाको छाप:
संस्थाको छाप:	

प्रमुख प्रशासकीय अधिकृत
आज्ञाले

मेघनाथ पाठ्या

प्रमुख प्रशासकीय अधिकृत